

ಮಂಡಳಿಗೆ ಬೇಕಾದ ಹಣ ಮತ್ತು ಉಪಕರಣಗಳ ದೊರಕುವಿಕೆಯನ್ನು ಅವಲಂಬಿಸಿದೆ. ಆರ್.ಇ.ಸಿ. ಯೋಜನೆಯಡಿಯಲ್ಲಿ ತಾಂಡಗಳಿಗೆಂದೇ ಪ್ರತ್ಯೇಕ ಯೋಜನೆ ಇಲ್ಲದೇ ಇರುವುದರಿಂದ ಮಂಡಳಿಯ ವಿದ್ಯುದ್ದೀಕರಣ ಯೋಜನೆಯಲ್ಲಿ ಮಂಡಳಿಯ ನಿಯಮಗಳನ್ನು ಪಾಲಿಸುವ ತಾಂಡಗಳಿಗೆ ಹಂತಹಂತವಾಗಿ ಮಂಡಳಿಯ ವಿದ್ಯುಚ್ಛಕ್ತಿ ಯನ್ನು ಒದಗಿಸುವುದು, ಈ ಕಾರ್ಯ ಮಂಡಳಿಗೆ ದೊರಕುವ ಹಣ ಮತ್ತು ಸಾಮಗ್ರಿಗಳನ್ನು ಅವಲಂಬಿಸಿದೆ. ಗ್ರಾಮಗಳು ತಾಂಡಗಳು ಪಾಳೆಗಳು ಮಂಡಳಿಯ ಗ್ರಾಮೀಣ ಯೋಜನೆಯಲ್ಲಿ ಸೇರಬೇಕಾದರೆ ಪಾಲಿಸಬೇಕಾದ ನಿಯಮಗಳು ಈ ರೀತಿ ಇವೆ.—

1. ಇವು ಮಂಡಳಿಯ ಹೈಟನ್ ಪನ್ ಲೈನುಗಳಿಂದ 1.5 ಕಿ.ಮಿ. ಅಂತರದೊಳಗೆ ಇರಬೇಕು.
2. ವರ್ಷಕ್ಕೆ ಮಂಡಳಿಗೆ ಕನಿಷ್ಠ ಶೇ. 5ರಷ್ಟು ಮಲಿನಾಡು ಪ್ರದೇಶದಲ್ಲೂ ಶೇ. 7ರಷ್ಟು ಮೈದಾನ ಪ್ರದೇಶದಲ್ಲೂ ಸರಬರಾಜಿಗೆ ತಗಲಿದ ಹಣದ ಮೇಲೆ ಆದಾಯ ಬರುವಂತೆ ಇರಬೇಕು.
3. ಇವು ರಾಜ್ಯ ಸರ್ಕಾರದ ಅನುಮೋದನೆ ಪಡೆದಿರಬೇಕು, ಅದರ ವಿಲ್ಲಾ ಗ್ರಾಮಗಳು ಹಾಗೂ ತಾಂಡಾಗಳು ಇವುಗಳಿಗೆ 1985-86ರ ದಿಸಂಬರ್ ಒಳಗೆ ಮುಗಿಸಿ ಕೊಡುತ್ತವೆ.

ಶ್ರೀ ಎಂ. ಮಲ್ಲಿಕಾರ್ಜುನ್ ಖರ್ಗೆ.—7ನೇ ಪಂಚವಾರ್ಷಿಕ ಯೋಜನೆಯಲ್ಲಿ ರಾಜ್ಯದ ಎಲ್ಲ ಹಳ್ಳಿಗಳಿಗೂ ವಿದ್ಯುಚ್ಛಕ್ತಿ ಒದಗಿಸುವ ಗುರಿಯನ್ನು ಜೊಂದಿದ್ದು, ಅದರೊಳಗೆ ನಮ್ಮದೂ ಮುಗಿಯಬಹುದು ಎನ್ನತಕ್ಕಂತಹ ಒಂದು ಸಲಹೆಯನ್ನು ಕೊಟ್ಟಿದ್ದಾರೆ. ನಾನು ಇದರ ಬಗ್ಗೆ ಹೇಳುವುದೇನೆಂದರೆ ಇದಕ್ಕೋಸ್ಕರ ಸುಮಾರು 2 ವರ್ಷಗಳಿಂದ ಪ್ರಯತ್ನ ಪಟ್ಟು ಅಲ್ಲಿರತಕ್ಕ ಅಧಿಕಾರಿಗಳಿಗೆ ಪತ್ರ ಬರೆದು ನಂತರ ಆರ್.ಇ.ಸಿ. ಛೇರ್ಮನ್‌ರವರನ್ನು ಫೇಟಿಯಾಗಿ ಅವರಿಗೊಳೊಡ ಬರೆದಿದ್ದೇನೆ. ಆದರೆ ಇಲ್ಲಿಯ ವರೆವಿಗೆ 27 ಹಳ್ಳಿಗಳು ಉಳಿದಿವೆ. ಅದೇ 68 ತಾಂಡಾಗಳು ಉಳಿದಿವೆ. ಅದರ ಬಗ್ಗೆ ನಮ್ಮ ಲೋಕಲ್‌ನಲ್ಲಿರತಕ್ಕ ಅಧಿಕಾರಿಗಳು ಆಸಕ್ತಿ ವಹಿಸುತ್ತಿಲ್ಲ. ಇಲ್ಲಿ ಆರ್.ಇ.ಸಿ.ನವರು ಬಂದರೆ ಅವರಿಗೆ ಸರ್ವೇ ಮಾಡುವುದಕ್ಕೆ ಬಿಡುತ್ತಿಲ್ಲ. ಸಹಕಾರ ಕೊಡುತ್ತಿಲ್ಲ. ಅದಕ್ಕೆ ತಾವು ತಕ್ಷಣ ಆದೇಶವನ್ನು ಕೊಟ್ಟು ಈ 27 ಹಳ್ಳಿಗಳು ಹಾಗೂ 68 ತಾಂಡಗಳಿಗೆ 1985-86ರ ಒಳಗೆ ಮಾಡಿಕೊಡುವುದಕ್ಕೆ ಸೂಕ್ತ ಆದೇಶವನ್ನು ಸಂಬಂಧಪಟ್ಟ ಅಧಿಕಾರಿಗಳಿಗೆ ಕೊಡುತ್ತೀರೋ ಅಥವಾ ಇಲ್ಲವೋ ಅದನ್ನು ತಿಳಿಸಿ. ತಾವು ಸುಮಾರು 104 ಗ್ರಾಮಗಳಿಗೆ ವಿಮೃತ್ ಸರಬರಾಜಾಗಿದೆ ಎಂಬುದಾಗಿ ಹೇಳಿದ್ದೀರಿ, ವಿಮೃತ್ ಪೂರೈಕೆಯನ್ನು ಸರಿಯಾಗಿ ವ್ಯವಸ್ಥೆ ಮಾಡಬೇಕಾದರೆ ಅಲ್ಲಿರತಕ್ಕ ಸರ್ವಿಸ್ ಸ್ಟೇಷನ್ ಕೆಲಸವನ್ನು ಮಾಡಲು ಮುಗಿಸಬೇಕು. ಕಳೆದ 5 ವರ್ಷಗಳ ಹಿಂದೆಯೇ ಇದು ಪ್ರಾರಂಭವಾಗಿದ್ದರೂ ಇನ್ನು ಅದು ಪೂರ್ಣಗೊಂಡಿಲ್ಲ. ಈ ಮಧ್ಯೆಲ್ಲಿ ಎರಡು ವರ್ಷಗಳಿಂದ ಕೆಲಸ ನಿಂತು ಹೋಗಿದೆ. ಅಲ್ಲಿರತಕ್ಕ ಎಲ್ಲ ಸಿಬ್ಬಂದಿಯನ್ನು ಹುಮ್ಮಾಬಾದ್‌ಗೆ ಹಾಕಿದ್ದಾರೆ. ಆದ್ದರಿಂದ ಈ ಕೆಲಸವನ್ನೂ ತೆಗೆದುಕೊಳ್ಳುತ್ತೀರೋ ಅಥವಾ ಇಲ್ಲವೋ ಎಂಬುದನ್ನು ತಿಳಿಸಬೇಕು.

ಅಧ್ಯಕ್ಷರು.—ಪರಿಶೀಲನೆ ಮಾಡಿ ಕ್ರಮ ಗೆದುಕೊಳ್ಳುತ್ತೇವೆಂದು ಹೇಳಿ.

ಶ್ರೀ ಎಂ. ಮಲ್ಲಿಕಾರ್ಜುನ್ ಖರ್ಗೆ.—ತಮ್ಮ ಬಾಯಿಂದ ಉತ್ತರ ಪಡೆಯುವುದಾದರೆ ನಾವು ಮಂತ್ರಿಗಳನ್ನು ಏಕೆ ಪ್ರಶ್ನೆ ಕೇಳಬೇಕು ?

ಅಧ್ಯಕ್ಷರು.—ಅವಕ್ಕೆ ಅವರು ಉತ್ತರ ಹೇಳುತ್ತಾರೆ, ಕುಳಿತುಕೊಳ್ಳಿ.

ಶ್ರೀ ಎಂ. ಮಲ್ಲಿಕಾರ್ಜುನ್ ಖರ್ಗೆ.—ಅವರ ಬಗ್ಗೆ ತಾವು ಅಷ್ಟು ಕನಿಕರ ನೋರುವುದು ಬೇಡ. ಅವರು ಏನು ಹೇಳುತ್ತಾರೋ ಕೇಳೋಣ.

ಅಧ್ಯಕ್ಷರು.—ನನಗೆ ಅವರ ಬಗ್ಗೆ ಮಾತ್ರವಲ್ಲ ; ಎಲ್ಲರ ಬಗ್ಗೆಯೂ ಕನಿಕರ ಇದೆ.

ಶ್ರೀ ಜಿ. ಎಸ್. ದೇಶಮುಖ್.—ಮಾನ್ಯ ಸದಸ್ಯರು ಹೇಳಿದ ವಿಷಯ ಹಿಂದುಳಿದ ಪ್ರದೇಶಗಳಿಗೂ ಆದಷ್ಟು ಬೇಗ ಅಂದರೆ 85-86ರಲ್ಲಿ ಪೂರ್ಣವಾಗಿ ವಿದ್ಯುತ್ತನ್ನು ಒದಗಿಸಿಕೊಡುತ್ತೇನೆಂದು ಹೇಳಿ ಬಯಸುತ್ತೇನೆ.

ಚುಕ್ಕೆ ಗುರುತ್ತಿರುವ ಪ್ರಶ್ನೆಗಳಿಗೆ ಲಿಖಿತ ಮೂಲಕ ನೀಡಲಾದ ಉತ್ತರಗಳು.

ಶ್ರೀ ರಘುಪ್ರಸಾದ್.—ಸದರಿ ಪಟ್ಟಿಯನ್ನು ಸಭೆಯ ಮುಂದಿಡುತ್ತೇನೆ.

ಅಧ್ಯಕ್ಷರು.—ಉತ್ತರಗಳ ಪಟ್ಟಿಯನ್ನು ಮಂಡಿಸಲಾಯಿತು.

ವಿಷಯ.—ರೈತರ ಸುಸ್ತಿ ಸಹಕಾರ ಸಾಲಗಳಿಗೆ ಹರಾಜಾದ ಭೂಮಿಯನ್ನು ಸರ್ಕಾರದವರು ಖರೀದಿ ಮಾಡಿರುವ ಬಗ್ಗೆ.

ಪ್ರ. ಸಂಖ್ಯೆ 33 (205) ಶ್ರೀ ಸಿ. ಎಂ. ರೇವಣ್ಣ ಸಿದ್ಧಪ್ಪ (ಸಿರಗುಪ್ಪ).—ಮಾನ್ಯ ಸಹಕಾರ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?